

# រឿង ជ្រកបានជាឈ្មោះឆ្នាំកុរ

រឿងនេះ ដើមឡើយ មានសេចក្តីនិទាន ៖

មានសេចក្តីកុដុម្ពីម្នាក់ មានសម្បត្តិទ្រព្យស្តុកស្តម្ភ ហើយមានកូនមួយ តែអកុសល កូននោះកើតមក មានខ្លួន  
ប្រាណជាសត្វជ្រក ។ ឪពុកម្តាយអន់ចិត្តពន់ពេក ព្រោះកូនមានភាពជាសត្វ កូននោះឆាប់

ចេះដើរ ចេះនិយាយភាសាមនុស្ស ខុស្សាហ៍ព្យាយាម មិនមានខ្ជិល ហើយមានប្រាជ្ញាឃ្លាសវៃ។ លុះខ្លួនកាន់តែធំ ចេះ  
ជួយរក្សាការពារទ្រព្យសម្បត្តិឪពុកម្តាយ ប្រើការផ្សេងៗ ធ្វើបានការសព្វគ្រប់។

ចំណែកវត្ថុស្ងាត់កំបាំង ដែលមាននៅក្នុងខ្លួនជ្រកនេះ ឪពុកម្តាយពុំបានដឹងសោះ ។ តាមពិតជ្រកមានធូព្រះខ័ន ជា  
របស់ទិព្វនៅក្នុងខ្លួន, លុះជ្រកនេះមានវ័យកាន់តែចម្រើនធំឡើង ៗ ឪពុកម្តាយកាន់

តែពេញចិត្ត អំពីចរិយា ដឹងខុស-ត្រូវ ទាស់តែរូបជាជ្រកប៉ុណ្ណោះ ។ ស្រាប់តែវេលាថ្ងៃមួយ ជ្រកនោះនិយាយទៅកាន់  
មាតាបិតាថា ៖ សូមឲ្យគិតគូររកប្រពន្ធឲ្យខ្លួន ។ ឪពុកម្តាយឮហើយ ទ័លក់និត

សម្លឹងដកដង្ហើមធំគ្រប់គ្នាហើយឆ្លើយថា ៖

កូនអើយ ! ឲ្យម្តាយឪពុក ទៅនិយាយស្តីកូនអ្នកឯណា គេព្រមឲ្យ គេព្រមយក បើកូនឯងមានភាពជាសត្វ  
ដូច្នោះ។ សព្វថ្ងៃឪពុកម្តាយ មានតែកូនឯងមួយ ជាទីអាណិតស្រឡាញ់ស្មើជីវិត ឯសម្បត្តិ

ឥតទាល់ក្រទេ យើងមានឥតខ្លះ តែត្រង់រឿងដែលកូនឲ្យឪពុកម្តាយទៅរកស្តីដណ្តឹងកូនគេនេះ ឪពុកម្តាយទាល់ហើយ  
ត្រង់រឿងហ្នឹង មិនហ៊ានទៅនិយាយស្តីកូនគេទេ។ បើគេនិយាយថាម៉េចឲ្យមកវិញ

ឯងគ្មានផ្លូវដោះការនេះឪពុកម្តាយខ្មាសគេណាស់ ។ បើកូនយកជ្រកដូចគ្នានោះ មិនពិបាកទេ ។

- ជ្រកឆ្លើយថា ៖ ប្រពន្ធស្រីជ្រក ខ្ញុំមិនយកទេ យកតែប្រពន្ធស្រីមនុស្ស ! បើកមិនបានទេ ខ្ញុំសុំដើររកប្រពន្ធខ្លួន  
ឯងហើយ !

មិនយូរប៉ុន្មាន ស្រាប់តែជ្រកនោះ ឥតប្រាប់អ្វីទៀតទេ ក៏ដើរទៅបាត់ពីផ្ទះ ។ កុដុម្ពីប្តីប្រពន្ធស្វែងរកសព្វទិសទី  
មិនឃើញសោះ ក៏កើតការក្រៀមក្រំអាណិតកូន។ ចំណែកជ្រកនោះវិញ មុននឹងធ្វើ

ដំណើរចេញទៅ ក៏ឈរសម្លឹងខ្លួនក្នុងចិត្តថា ៖

បើគុករិយាពីបុព្វមាននៅទិសណា សូមទេវតាជួយនាំចិត្តឲ្យខ្ញុំដើរទៅត្រង់ទិសទីនោះ ។ ហើយក៏ដើរចេញទៅ  
ដំណើរចូលព្រៃជាដរាបអស់ជាច្រើនថ្ងៃ ទើបបានជួបយាយម្នាក់ដើរជីកដំឡូង តែម្នាក់

ឯងក្នុងព្រៃស្ងាត់ ជ្រូកឃើញក៏ដើរចូលទៅជិតសួរថា ៖

- លោកយាយដើររកអ្វី ? បានឬទេ ?

យាយព្រាញជ្រូកចេះស្រដី កើតចិត្តរីករាយអាណិតស្រលាញ់ហើយគាត់ឆ្លើយថា ៖

- យាយរកជីកដំឡូង តែឥឡូវគ្មានបានទេ !

ជ្រូកសួរទៀតថា ៖

- យាយនៅដល់ណា តើលោកគាត់នៅទេ ហើយយាយមានកូនប៉ុន្មាននាក់ ?

យាយឆ្លើយប្រាប់ជ្រូកថា ៖

- ចៅអើយ ផ្ទះយាយនៅឯនោះ តានោះគាត់ស្លាប់យូរមកហើយ យាយនៅមេម៉ាយ ជាមួយកូនស្រីពីរនាក់ គ្មាន  
កូនប្រុសទេ ឥឡូវកូនស្រីនេះពេញក្រមុំអស់ហើយ ។

ជ្រូកឮយាយប្រាប់ថា មានកូនក្រមុំពីរនាក់ នៅទំនេរដូច្នោះ ជ្រូកក៏និយាយដំណើរខ្លួនឲ្យយាយស្តាប់សព្វគ្រប់  
ហើយសុំទៅនៅជាមួយយាយផង។ យាយនឹកក្នុងចិត្តថា ជ្រូកនេះចេះនិយាយដឹងខុសត្រូវ

សព្វ ចេះភាសាមនុស្សពីធាតុល្អស្តាប់ណាស់ ហើយថាឪពុក-ម្តាយវាជាសេដ្ឋីផង បើជ្រូកវាស្រឡាញ់កូនអញ ហើយបើ  
កូនអញព្រម អញគួរតែផ្សំវាហើយ ។ ទើបគាត់ប្រាប់ជ្រូកវិញថា ៖

- ចៅឯងជួយរកដំឡូងបន្តិចទៅ ។

ជ្រូកចូលព្រៃភ្លាម ស្វែងរកដំឡូង ។ មិនយូរប៉ុន្មានជ្រូកឈ្នួសដី បានមើមដំឡូងគរជាច្រើនគំនរ យាយចេះតែ  
តាមរើសដាក់កញ្ជើ មានទាំងដំឡូងខ្ពង អាខ្សាត អខ្សា ដៃខ្លា ដំឡូងទឹក ដំឡូងទៀន

គ្រប់មុខ យាយពេញចិត្តនឹងចៅជ្រូកឥតខ្ចប់មា ព្រោះឆ្លាតប៊ុនប្រសប់រកដំឡូងពេញកញ្ជើទាំងពីរ ។ ជ្រូកបង្គាប់យាយ  
ឲ្យលើកកញ្ជើដំឡូងដាក់លើខ្នង ហើយដើរទៅតាមយាយ លុះត្រាទៅដល់ផ្ទះ ។

ឯកូនក្រមុំទាំងពីរនាក់ បានឃើញម្តាយមកពីព្រៃ ក៏នាំគ្នាចេញទៅទទួល ។ យាយក៏បង្ហាញឲ្យជ្រូកស្គាល់កូន  
ទាំងពីរ រួចលើកកញ្ជើដំឡូងដាក់ចុះពីលើខ្នងជ្រូក ឯកូនទៅជិតម្តាយក៏ខ្សឹបសួរថា ៖

- ជ្រូកហ្នឹងមកពីណា ចេះនិយាយផង ? ។ ម្តាយក៏បានសព្វគ្រប់ ។ លុះនៅបន្តិចទៅនោះ កូនស្រីយាយនេះ  
នឹងចៅជ្រូកក៏ដឹងចិត្តគ្នាស្និទ្ធស្នាលពេលទៅរកដំឡូងក៏ទៅជាមួយគ្នា ។ យាយម្តាយ

ដឹងថាកូនគាត់នឹងចៅជ្រូក ស្គាល់គ្នាជិតស្និទ្ធ ហើយក៏ផ្អើមសួរចិត្តកូន។ សួរទៅនាងបងនាងប្រកែក លុះសួរទៅនាង  
ប្អូន នាងឆ្លើយថា ៖

- ស្រេចតែម៉ែ ម៉ែឲ្យខ្ញុំទៅនរណា ខ្ញុំចេះតែតាម ។

យាយបានដឹងពាក្យនេះ ត្រេកអរណាស់ ហើយក៏ឲ្យដំណឹងទៅ ចៅជ្រូកដឹងពីរឿងនេះ ជ្រូកត្រេកអរពន់ពេក ហើយក៏រូបរួមជូនជុំកូនពៅ ឲ្យទៅជាគូជាមួយចៅជ្រូក តាមប្រពៃណីស្រុកសព្វគ្រប់ ។

យាយក៏ចាត់ចែងឲ្យបានជាលំនៅឋានឲ្យកូននៅដោយខ្លួន ជាដរាបទៅ ។ បានប្រមាណជាកន្លះខែ នៅស្រុកនិគមនោះ មានលេចព្រា នឹងមានពួកក្មេង រចាំ គេនឹងមកលេងនៅជិតនោះអ្នកភូមិជិត

ខាង ទាំងចាស់ទាំងក្មេង ក៏ស្រើបស្រាលនាំគ្នាស្រស់ស្រាយបាយពេលព្រលប់ រួចនាំគ្នាទៅមើលជាច្រើនឈ្ងុន ។ នាង ពៅប្រពន្ធចៅជ្រូក ក៏ចង់ទៅមើលនឹងគេដែរ ក៏បបួលចៅជ្រូកជាប្តីឲ្យទៅផង តែ

ជ្រូកថា “ឲ្យប្អូនឯងទៅមើលចុះ បងនៅចាំផ្ទះ ” ។ នាងបានអនុញ្ញាតពីស្វាមីហើយ ក៏ទៅជាមួយនឹងគេ ឯចៅជ្រូកនេះ វិញ ដឹងថានាងភរិយាចេញទៅឆ្ងាយហើយ ក៏ទម្លាយស្រោមចេញទៅមើលដែរ

ហើយស្រូតត្រូវឲ្យលឿនទៅដល់ទីនោះមុននាងពៅ ។ ដល់ហើយក៏ចូលទៅលេងក្មេងជាមួយគេ ចេះបទបែបក្មេងយ៉ាង ជំនាញ ដូចពួកក្មេងនោះដែរ។ លុះអស់ពេលហើយ ដឹងថាពួកអ្នកស្រុក និង

នាងពៅត្រឡប់ទៅផ្ទះវិញ ក៏ឈប់ភ្លាមហើយប្រញាប់ភៀសខ្លួនរួចដំណើរទៅឲ្យផ្ទះមុនប្រពន្ធ ហើយចូលទៅក្នុងស្រោម ជ្រូកវិញដូចដើម ។

លុះនាងពៅធ្វើដំណើរទៅដល់ផ្ទះ ចៅជ្រូកចាប់សួរទៅភរិយាថា “ អូនទៅមើលរបាំគេនោះ ល្អមើលទេ គេលេង ដូចម្តេចខ្លះ ? ” ។ នាងពៅក៏វាយរ៉ាប់ប្រាប់សព្វគ្រប់ ហើយនាងប្រាប់ថា “ មានអ្នក

លេងក្មេងម្នាក់រូបរាងស្អាតល្អណាស់ ច្រៀងក៏ពីរោះ ហើយចេះរាំចាក់ក្បាច់ក៏សម អ្នកមើលគេចាប់ចិត្តលើបុរសនោះគ្រប់ គ្នា ” ។

- ជ្រូកសួរបញ្ជាក់ថា “ អ្នកនោះស្លៀកសំពត់ខៀវ ពាក់អាវក្រហមមែនឬទេ ? ” ។ ប្រពន្ធឆ្លើយថា “ ហ្នឹងហើយ ហេតុម៉េចបានជាបងដឹង ឬ ទៅមើលនឹងគេដែរឬ ? ”

ចៅជ្រូកនៅស្ងៀមមិនចេញស្តី ។

តាមពិតចៅជ្រូកនឹងនាងពៅ ស្រឡាញ់គ្នាស្មោះស្ម័គ្រត្រឹមតែសម្តីនឹងសម្តីប៉ុណ្ណោះទេ ឯខ្លួនប្រាណពុំដែលបាន ប៉ះគ្នាឡើយ ។ លុះដល់ល្ងាចមួយទៀតអ្នកស្រុកផ្តើមអ្វីអរទៅមើលក្មេងរបាំនោះទៀត

នាងភរិយាចៅជ្រូក ក៏សុំប្តីទៅមើលទៀត ចៅជ្រូកអនុញ្ញាតឥតថាអ្វីឡើយ រួចក្រោយមក ខ្លួនឯងក៏លួចចេញពីស្រោម ហើយទៅចូលរួមក្នុងវង់របាំនោះ ដូចកាលពីយប់មុនទៀត ។ កាលណាដល់

ពេលឈប់ភ្លាម ចៅជ្រូកម្នីម្នាចូលស្រោមខ្លួនវិញ ឲ្យទាន់មុនប្រពន្ធមកដល់ផ្ទះ ។ លុះប្រពន្ធមកដល់ក៏សួរប្រពន្ធទៀត ថា ៖

- ម៉េច អូនមើលល្ងាចនេះ ល្អមើលទៀតទេ ?

នាងភរិយាតបថា ៖

- ថ្ងៃនេះល្អប្លែកពីថ្ងៃមុនទៅទៀត ។

ចៅជ្រូកសើចរួចតបបែបដូចព្រងើយទៅវិញថា ៖

- អ្នកដែលលេងល្អជាងគេនោះ គឺបុរសស្លៀកសំពត់ខៀវ ពាក់អាវស មែនទេ ?

នាងនោះឆ្ងល់ណាស់ ក៏សួរទៅប្តីថា ៖

- ចុះម៉េច ក៏បងដឹង ខ្ញុំឆ្ងល់ណាស់ ?

ពេលល្ងាចថ្ងៃទី៣ នាងពៅសុំស្វាមីទៅមើលទៀត ស្វាមីក៏អនុញ្ញាតដូចពីយប់មុន។ ក្រោយដែលដឹងថាប្រពន្ធ ទៅផុតហើយ ចៅជ្រូកក៏ប្រញាប់ចេញពីស្រោម ប្រុងនឹងទៅលេងភ្លេងជាមួយគេទៀត។

ចំណែកនាងភរិយា នាងមិនទៅរហូតទេ ព្រោះនៅសង្ស័យចំពោះប្តីនេះណាស់ នាងទៅបានតែបន្តិច ក៏វិលមកលបចាំ ឃ្នាំមើលប្តី ស្រាប់តែឃើញប្តីចេញពីស្រោម ហើយមានរូបឆោមល្អប្រិមប្រិយ គឺជា

រូបបុរសលេងរាំដែលនាងសរសើរថាល្អនោះ ។ នាងស្ទុះប្រញាប់ទៅចាប់យាត់ប្តីមិនឲ្យចូលទៅក្នុងស្រោមវិញ ។ ប្តីក៏ សុខចិត្តតាមពាក្យអង្វររបស់ភរិយា តែសុំឲ្យនាងនោះរក្សាទុកស្រោមនោះឲ្យបាន

ស្រួលបួល ។ នាងពៅយកស្រោមនោះ ទៅទុកដាក់នៅកន្លែងសមរម្យតាមបង្គាប់ប្តី ហើយក៏នៅសុខសាន្តជាមួយគ្នា រៀងរហូតមក ។

ពេលមួយនៅប្រទេសនោះឥតមានស្តេច, ពួកសេនាសេវកាមាត្យ ក៏នាំគ្នាធ្វើពិធីផ្សងរកអ្នកដ៏មានបុណ្យ ដើម្បី ឡើងគ្រងរាជ្យ ។ តែពេលនោះ រឿងអស្ចារ្យរបស់ចៅជ្រូកព្រន្លឹសុសសាយទៅគ្រប់ទិសទី

ពពួកសេវកាមាត្យក៏បានទៅអញ្ជើញបុរសអស្ចារ្យនេះ ឲ្យឡើងគ្រងរាជ្យ គ្រប់គ្រងប្រទេសតទៅ ។

លុះបានឡើងគ្រងរាជ្យហើយ ប្រមាណជាកន្លះខែ ព្រះចៅឡើងគ្រងរាជ្យថ្មីនេះ នាំមហេសីទៅរកផ្ទះកុដុម្ពិកជា ឪពុក-ម្តាយ ។ កុដុម្ពិករំភើបស្តុតក្នុងចិត្ត ហើយតាំងរៀបចំកន្លែងទទួលព្រះរាជាស្តេចសួរ

អំពីដំណើរដើមមានកូនប្រុសស្រីប៉ុន្មាននាក់ ។

សេដ្ឋីក្រាបទូលថា ៖ ខ្ញុំព្រះអង្គ មានតែកូនប្រុសមួយនាក់ ហើយជាជ្រូកផង តែចេះនិយាយភាសាមនុស្សច្បាស់លាស់ ណាស់ ។ ពេលមួយកូននោះទារកដណ្តឹងប្រពន្ធ លុះខ្ញុំព្រះអង្គប្រាប់ថារកពុំ

បានទេ កូននោះក៏ស្រាប់តែដើរចាត់រហូតមិនដឹងជាទៅណាមកណា យូរមកហើយ " ។

